

नव भारत



7500 करोड़ खर्च, मेट्रो खड़ी

इंदौर में राजनीतिक खींचतान के चलते आम जनता सुविधा से वंचित

नवभारत न्यूज
इंदौर, 2 सितंबर. मध्य प्रदेश मेट्रो को इंदौर में 17 किलोमीटर लंबी एलिवेटेड लाइन का निर्माण कार्य छह माह पहले पूरा हो चुका है. इसके निर्माण पर करीब 7500 करोड़ रुपए खर्च हो चुके हैं, इसके बावजूद इंदौर मेट्रो धूल खा रही है.

वजह यह है कि राजनीतिक खींचतान में मेट्रो के दूसरे चरण का लोकार्पण नहीं हो रहा है. लोकार्पण नहीं होने के कारण आम जनता मेट्रो रेल की सुविधा से वंचित है. खास बात यह है कि मेट्रो के रख रखाव पर तैनात करीब 175 लोगों से ज्यादा का अमला बिना काम किए वेतन भत्ते ले रहा है. मध्यप्रदेश मेट्रो ने मई 2023 में मेट्रो की ट्रायल ली थी. इसके तीन सालों में मेट्रो की 17 किलोमीटर लंबी एलिवेटेड लाइन का काम पिछले फरवरी में पूरा हो चुका है. 17 किलोमीटर मेट्रो येलो लाइन



पर 16 स्टेशन है. सीएमआरएस ने 24 मार्च को मेट्रो रेल गांधी नगर से मालवीय नगर चौराहे तक संचालन की अनुमति जारी कर दी थी. 24 जून को मेट्रो संचालन अनुमति का समय भी खत्म हो चुका है. इसके पहले गांधी नगर से सुपर कॉरिडोर 5 स्टेशन तक मेट्रो

रेल का संचालन शुरू भी किया गया था, लेकिन यात्री नहीं मिलने से बंद कर दी गई.

ध्यान देने वाली बात यह है कि पिछले छह महीने से मेट्रो यार्ड में खड़ी धूल खा रही है. मेट्रो के मेटेनेंस पर 175 से 200 लोगों का स्टॉफ तैनात है. 175 से ज्यादा

लोकार्पण को लेकर सियासी खींचतान
इसी चर्चा है कि इंदौर मेट्रो के दूसरे चरण का लोकार्पण राजनीतिक खींचतान के कारण नहीं हो रहा है. राजनीतिक खींचतान का खामियाजा शहर की जनता को भुगताना पड़ रहा है. 17 किलोमीटर हिस्से में शहर के 11 किलोमीटर का एरिया बंदी और घनी आबादी बदला क्षेत्र है, जिसमें 7500 करोड़ रुपए खर्च करने बाद आम जनता मेट्रो रेल सुविधा से वंचित है. दूसरी ओर मेट्रो यार्ड में खड़ी धूल खा रही है, जिसका रखरखाव में भारी राशि खर्च हो रही, सो अलग .

इंदौर शहर में 31 किलोमीटर लंबी येलो एलिवेटेड लाइन की रिंग में 17 किलोमीटर का हिस्सा दो चरणों में बन कर तैयार हो चुका है. लवकुश चौराहे से मालवीय नगर तक मीटर 11 किलोमीटर के हिस्से में मेट्रो को बड़ी संख्या में यात्रियों के मिलने की संभावना है, लेकिन तीन महीने अनुमति का समय बीत गया और इंदौर मेट्रो के अधिकारियों द्वारा फिर से अनुमति रिव्यू करने की कार्रवाई की है. यह बात अलग है कि सीएमआरएस से दोबारा अनुमति में ज्यादा समय नहीं लगता है .

लोगों के वेतन का भुगतान सरकार के खजाने से किया जा रहा है. मेट्रो रेल अधिकारियों से लेकर कर्मचारियों तक बिना काम के

वेतन भत्ते ले रहे हैं. करीब 50 लाख से 1 करोड़ रुपए प्रति माह का नुकसान मेट्रो रेल नहीं चलने से सरकार को हो रहा है.

बस-डंपर भिड़े, छह की मौत

रीवा-सीधी मार्ग पर भयानक हादसा, 20 घायल



पहुंचे तथा स्थानीय लोगों की मदद से बचाव कार्य शुरू किया गया. दुर्घटना में घायल हुए लगभग 20 लोगों को तत्काल एम्बुलेंस एवं अन्य वाहनों के माध्यम से उपचार हेतु संजय गांधी अस्पताल रीवा भिजवाया गया है. प्राथमिक सूचना के अनुसार इस दर्दनाक

हादसे में लगभग आधा दर्जन लोगों की मृत्यु हो चुकी है. घटनास्थल पर राहत एवं बचाव कार्य पूरी तत्परता के साथ जारी है तथा प्रशासन द्वारा घायलों के समुचित इलाज और स्थिति को नियंत्रित करने के प्रयास किए जा रहे हैं.

सामाजिक न्याय के टेंडर में ‘घर का मुकाबला’

► **जीएम पोर्टल पर चार फर्मों ने आपस में दिखाई फर्जी प्रतियर्था 10.99 करोड़ का घोटाला उजागर**
► **3,754 रुपए का यूपीएस 11,247 में बेचा, ईऑडब्ल्यू ने दर्ज की एफआईआर**

लगाते और बाजार में कम कीमत पर उपलब्ध यूपीएस को कई गुना अधिक कीमत पर बेचने के आरोप भी सामने आए हैं. जांच में यूपीएस की खरीद में भी बड़ा अंतर सामने आया. जीएम पोर्टल पर संबंधित यूपीएस 3,754 रुपए में उपलब्ध था, जबकि विभाग ने इसके लिए 11,247 रुपए का भुगतान किया. मामले में मेसर्स साईबाबा इलेक्ट्रॉनिक सिस्टम के रणधीर कुमार पटेल, मेसर्स शांति ट्रेडर्स की हेमलता पटेल, मेसर्स एचटीएम इंडिया के अशोक कुमार सिंह, मेसर्स सूरज इंटरप्राइजेज के देवेन्द्र सिंह को आरोपी बनाया गया है.

जांच में कंप्यूटरों को लेकर भी गड़बड़ी सामने आई. विभाग को दिए गए कंप्यूटरों के वारंटी रिकॉर्ड में उनकी इंस्टॉल होने की तारीख 22 जुलाई 2024 दर्ज थी, जबकि विभाग का टेंडर 23 सितंबर 2024 का था. पहले से इस्तेमाल कंप्यूटरों को नया बताकर सप्लाई किया गया.

फर्मों के एक ही मोबाइल नंबर और कार्यालय का पता
जांच में जीएसटी रिकॉर्ड में मेसर्स शांति ट्रेडर्स का मोबाइल नंबर वही मिला, जो साईबाबा इलेक्ट्रॉनिक सिस्टम के रिकॉर्ड में दर्ज था. एचटीएम इंडिया की ई-मेल आईडी भी साईबाबा कंपनी के नाम से जुड़ी मिली. एचटीएम इंडिया ने एमपी नगर में जो कार्यालय पता नहीं कराया था, वह साईबाबा इलेक्ट्रॉनिक सिस्टम के पते से भी जुड़ा मिला. संबंधित मोबाइल नंबर के दस्तावेजों में रणधीर कुमार पटेल का नाम और आधार कार्ड दर्ज पाया गया. जांच में यह भी सामने आया कि चारों फर्म जीएम पोर्टल के कई अन्य टेंडरों में भी साथ-साथ बोली लगाती रही हैं. उनकी बोली की कीमतें कई बार एक-दूसरे के करीब रही और टेंडर बारी-बारी से इन्हीं फर्मों की मिलते रहे.



फैक्ट्री की दीवार गिरी, दो की मौत

जबलपुर. मदन महल थाना अंतर्गत रानीताल स्थित टेलीकॉम फैक्ट्री में बड़ा हादसा हो गया है. यहाँ काम के दौरान दीवार गिरने से मलबे के नीचे दबने से दो श्रमिकों की दर्दनाक मौत हो गई. घटना के बाद से ही फैक्ट्री परिसर में हड़कंप मच गया और चीख-पुकार मच गई. घटना की जानकारी मिलते ही मदन महल पुलिस बल के साथ तुरंत मौके पर पहुंची. दोनों श्रमिकों के शवों को कब्जे में लेकर पोस्टमार्टम के लिए रवाना किया.

स्कूल में किशोर ने लगाई फांसी

जबलपुर. रांजी थाना अंतर्गत रामलीला मैदान के खण्डहर दीएफजे स्कूल के पंडाल में अंदर एक 14 साल के बालक शुभ आशीष ने फांसी लगाकर आत्महत्या कर ली. प्रारंभिक जांच में यह बात सामने आई कि मृतक का मानसिक संतुलन ठीक नहीं था और वह पूर्व में भी आत्महत्या की कोशिश कर चुका था.

गुस्ताखी माफ



पर्दाफाश | देशभर की 212 साइबर ठगी से जुड़े तार, 151 फर्जी सिम की पहचान, दो गिरफ्तार

इंदौर बना साइबर ठगी का गेटवे, 15 राज्यों में फैला नेटवर्क

नवभारत न्यूज
इंदौर, 2 सितंबर. साइबर ठगों ने इंदौर को देशभर में फैले ऑनलाइन फ्रांड के नेटवर्क का जरिया बना रखा है. क्राइम ब्रांच और पुलिस की तकनीकी जांच में ऐसे बैंक खाते और मोबाइल सिम सामने आए हैं, जिनके तार देश के 15 राज्यों में दर्ज साइबर ठगी और वित्तीय धोखाधड़ी से जुड़े मिले हैं.

एक मामले में इंदौर के 25 वर्षीय युवक का बैंक खाता 15 राज्यों की साइबर ठगी से जुड़ा मिला, जबकि दूसरे मामले में शहर के संदिग्ध सिम विक्रेताओं और पीओएस धारकों से जुड़ी 151 सिम



का इस्तेमाल 212 साइबर ठगी में सामने आया है. पुलिस ने दोनों मामलों में कार्रवाई करते हुए दो आरोपियों को गिरफ्तार किया है और बाकी संदिग्धों की तलाश की जा रही है. ऑपरेशन मैट्रिक्स के तहत क्राइम ब्रांच ने साइबर ठगी में इस्तेमाल संदिग्ध बैंक खाते का पता

लागाया. राज्य साइबर पुलिस से मिले डेटा की जांच में यह 15 राज्यों में दर्ज हुई ठगी की एफआईआर वाला खाता श्री गणेश नगर, इंदौर अभिषेक तिवारी (25), निवासी के नाम पर मिला. पुलिस ने बैंक रिकॉर्ड और खाते से हुए लेन-देन का एनसीआरपी पोर्टल पर दर्ज शिकायतों से मिलान किया. जांच में अभिषेक का खाता दिल्ली, कर्नाटक, मध्यप्रदेश, पश्चिम बंगाल, उत्तराखंड, असम, बिहार, गुजरात, हरियाणा, केरल, महाराष्ट्र, पंजाब, राजस्थान, उत्तरप्रदेश और तेलंगाना सहित कई राज्यों की साइबर ठगी से खाते का कनेक्शन सामने आया. खाते में करीब डेढ़

करोड़ रुपए का लेन-देन मिलने की बात भी सामने आई है. अभिषेक को गिरफ्तार कर अब खाते का वास्तविक उपयोगकर्ता, संदिग्ध लेन-देन और नेटवर्क में शामिल अन्य लोगों की भूमिका की जांच की जा रही है.

पुलिस के अनुसार एक सिम 200 रुपए में आगे दी गई और बाद में करीब 500 रुपए में दूसरे व्यक्ति को सौंप दी गई. आरोपी फर्जी सिम से लोगों को फोन कर कम कीमत में थोक जींस-पैट उपलब्ध कराने और फ्रेंचाइजी देने का झांसा देते थे. इस मामले में राजेश चौधरी को गिरफ्तार किया गया है, जबकि भगवानदास उर्फ

151 फर्जी सिम, 212 शिकायतों से कनेक्शन
दूसरे मामले में ऑपरेशन फास्ट 2.0 के तहत आई-4-सी के डेटा की तस्दीक में इंदौर के 49 संदिग्ध सिम विक्रेताओं और पीओएस धारकों से जुड़ी 151 सिम सामने आई. इन सिम का इस्तेमाल देश के अलग-अलग हिस्सों में दर्ज 212 वित्तीय धोखाधड़ी की शिकायतों में पाया गया.

नाना जुनवाला, हिमांशु उर्फ रोहित जुनवाला और आशीष शर्मा की तलाश जारी है. पुलिस अब दोनों मामलों में मोबाइल नंबर, बैंक खातों, सिम की खरीद-विक्री और देशभर में दर्ज शिकायतों के बीच कड़ियों की जांच कर रही है.

हर सप्ताह देना होगा जिले के कामों का ब्यौरा

जन विश्वास पोर्टल मुख्यमंत्री डॉ. यादव ने किया लांच

प्रशासनिक संवाददाता
भोपाल, 2 सितंबर. जिले के मैदानी अफसरों को अब अपने कामों का ब्यौरा हर सप्ताह देना होगा. एक सप्ताह की अवधि में उन्होंने कहाँ दौरा किया, किस समस्या से रूबरू हुए और उसके निराकरण के लिए क्या किया. शिकायतों का निराकरण हुआ भी या नहीं? लोगों से कहाँ और कैसे संवाद किया, किन विषयों को लेकर बैठक की और जिले में वे किस तरह का नवाचार कर रहे हैं. ये सब ब्यौरा उन्हें देना होगा. इसके लिए बुधवार को जन विश्वास पोर्टल लांच कर दिया है. ये पोर्टल अब अफसरों के लिए किसी आईने की तरह होगा, जिसे खोलते ही उनके कामों का पूरा लेखा-जोखा सामने होगा. अभियान के दौरान शुक्रवार तक किए गए कार्यों का ब्यौरा कलेक्टरों को हर हाल में सोमवार



तक पोर्टल पर अपलोड करना होगा. इसकी मॉनीटरिंग की जिम्मेदारी संभागयुक्तों की होगी. मुख्यमंत्री डॉ. यादव ने पोर्टल को मंत्रालय में लांच किया. इस दौरान उन्होंने कहा कि 7 अगस्त से आरंभ मुख्यमंत्री जन विश्वास अभियान के अब तक चार सप्ताह सफलतापूर्वक पूर्ण हो चुके हैं. कम समय में ही अभियान का अत्यधिक सकारात्मक प्रभाव रहा है. जनप्रतिनिधियों से लेकर अधिकारियों तक सभी सप्ताह में एक दिन फील्ड पर जाकर जनता की समस्याओं का तुरंत निराकरण

कर रहे हैं. जनविश्वास पोर्टल, अभियान के उद्देश्यों को पूरा करने में प्रभावी और लाभकारी सिद्ध होगा. प्रत्येक स्तर पर अधिकारी इस पोर्टल में यूजर मैनुअल के अनुसार नियमित रूप से जानकारीया अपलोड कराना सुनिश्चित करें. इसके समेकित उपयोग से मैदानी स्तर पर जनसामान्य को बहुत लाभ मिलेगा. मुख्यमंत्री ने कहा कि जन विश्वास अभियान के तहत किए जा रहे कार्यों की संपूर्ण जानकारी व्यवस्थित रूप से दर्ज करने के लिए मुख्यमंत्री जन विश्वास अभियान पोर्टल बनाया गया है. पोर्टल पर अभियान के तहत किए गए भ्रमण, निरीक्षण, जन संवाद, उद्यम संवाद, जिला स्तरीय समीक्षा बैठक, नीतिगत विषय, अभियान के दौरान दिए गए महत्वपूर्ण निर्देशों, जिले के प्रमुख नवाचारों और जिले की ओर से भेजे जाने वाले सुझावों को दर्ज किया जाएगा.

भारत की जीडीपी को विश्व बैंक ने सराहा

अध्यक्ष बंगा ने कहा कि 8 फीसद से ज्यादा की क्षमता

नई दिल्ली, 2 सितंबर. भारत में मौजूदा 7-8 प्रतिशत की आर्थिक वृद्धि दर से भी अधिक तेजी से बढ़ने की क्षमता है. विश्व बैंक के अध्यक्ष अजय बंगा ने वैश्विक ऊर्जा दबाव, व्यापारिक अनिश्चितता और अल नीनो के प्रभाव के बावजूद भारत के हालिया आर्थिक प्रदर्शन को मजबूत बताया.

प्रतिशत 20 वित्त मंत्रियों की बैठक से इतर बातचीत में बंगा ने कहा कि भारत लगातार 7-8 प्रतिशत की वृद्धि दर्ज कर रहा है, जो काफी अच्छा प्रदर्शन है और देश के लिए इससे आगे बढ़ने की भी संभावना है. उन्होंने कहा कि भारत की 7.8 प्रतिशत की हालिया

वृद्धि में सेवाओं और निर्यात का अच्छा योगदान रहा है. इसके अलावा निवेश भी मजबूत बना हुआ है, जो अर्थव्यवस्था की मजबूती को दर्शाता है. बंगा के अनुसार भारत सड़क, पुल, हवाई अड्डे, बिजली, पानी और डिजिटलीकरण जैसे क्षेत्रों में बढ़ते पैमाने पर काम कर रहा है. हालांकि, शिक्षा, कौशल विकास और स्वास्थ्य सेवा के क्षेत्र में भी

आगे सुधार की जरूरत है. उन्होंने कहा कि भारत के स्किफ्लिंग और शिक्षा तंत्र को भविष्य में पैदा होने वाली नौकरियों तथा निजी क्षेत्र की जरूरतों के अनुरूप और बेहतर तरीके से तैयार करना होगा.

नियामकीय सुधारों के संदर्भ में बंगा ने केंद्र सरकार द्वारा हाल में किए गए श्रम कानूनों में बदलाव का उल्लेख किया.

रोजगार और युवाओं के अवसरों पर जोर
बंगा ने कहा कि आर्थिक वृद्धि का आकलन केवल किसी एक तिमाही के आंकड़ों से नहीं होना चाहिए. महत्वपूर्ण यह है कि इस वृद्धि को रोजगार और युवाओं के लिए अवसरों में बदला जाए. उन्होंने रोजगार सृजन के लिए तीन प्रमुख स्तंभ बताए भौतिक और मानव बुनियादी ढांचा, नियामकीय सुधार और निजी पूंजी का इस्तेमाल .

प्रसूता की मौत के बाद अधीक्षक को हटाया

नवभारत न्यूज
रीवा, 2 सितंबर. रीवा के गांधी मेमोरियल चिकित्सालय में गर्भवती कल्पना मिश्रा और उसके नवजात की मौत के 7 दिन बाद अस्पताल अधीक्षक डॉ. राहुल मिश्रा को तत्काल प्रभाव से हटा दिया गया है.

अधीक्षक पद को जिम्मेदारी सर्जरी विभाग के सीनियर प्रोफेसर एवं विभागाध्यक्ष डॉ. प्रियंक शर्मा को सौंपी गई है. स्वास्थ्य विभाग ने मंगलवार को देर रात इसका आदेश जारी किया.

कल्पना मिश्रा से जुड़ा एक्सकुलिसिव वीडियो भी वायरल हुआ था इसमें गर्भवती मदद की गुहार लगाते हुए कहती सुनाई दे रही थी, ये लोग मुझे मार डालेंगे. वीडियो सामने आने के बाद

अस्पताल में प्रसूता की स्थिति और उसे मिल रहे उपचार पर गंभीर सवाल उठे थे और दो महिला डॉक्टर के साथ दो नर्स को तत्काल प्रभाव से निलंबित किया गया था. जीतू पटवारी ने अस्पताल अधीक्षक के बयान का वीडियो शेयर कर आरोप लगाया था कि वे डिटी सीएम के करीबी हैं, इसलिए कार्रवाई से बचे हुए हैं. देर रात अधीक्षक को हटाने

की कार्रवाई हुई. मिश्रा और उसके नवजात की मौत के मामले में उपचार, डॉक्टरों की इयूटी, अस्पताल प्रशासन के रवैये और परिजनों से बातचीत को लेकर लगातार सवाल उठते रहे. मामले की जांच के लिए सात सदस्यीय समिति गठित की गई थी. समिति अस्पताल पहुंचकर दस्तावेज और मामले से जुड़े तथ्यों की जांच कर चुकी है.

परिजन बैठे आमरण अनशन पर तब हुई कार्रवाई
जच्चा बच्चा की मौत के बाद परिजन आक्रोशित थे और लगातार कार्रवाई की मांग कर रहे थे जिसके बाद निलंबन की कार्रवाई हुई थी लेकिन अब परिजन आपराधिक प्रकरण दर्ज कराने के लिए सिरमौर चौराहे के पास स्थित तानसेन कामलेवस के सामने आमरण अनशन पर बैठ गए हैं मुत्ताक के पिता रामशिरोमणि मिश्र और परिजन अनशन पर सुबह बैठ गए हैं रिमडिम बारिश के बीच अनशन चल रहा है एक दिन पूर्व अनशन पर बैठने की जानकारी कलेक्टर को ज्ञापन सौंप कर दी गई थी